



۲۰۱۶/۰۴/۱۱

سمیع الدین افغانی



## د سولي پيغام

د سولي او د يو درديديلي افغان خون د زړه خواله

سوال او خواب

سوله :

زه نفرتونه ورکول غواړمه  
بشر ته مينه ورکول غواړمه

زه يم بنياد زه يم د سولي پيغام  
زه يم احساس زه يم د ميني الهام

زه محبت او ورور گلوي راوړم  
مينه اخلاص او خواخوږي راوړم

زه د ايمان زه د ارمان سره يم  
زه د سپيڅلي پاک انسان سره يم

افغان خون :

راځه اي سولي ستا ارمان بشکلي دي  
د ورگلو ستا ارمان بشکلي دي

خو زما يوه گيله له تانه راځي  
ستا د خوږو دغو وينا نه راځي

تير شول کلونه ډير وختونه په موږ  
د څو لسيزو کړاوونه په موږ

په موږ دا ظلم دا ستم نه گوري  
زموږ دا کور په کورکي غم نه گوري

زموږ وطن کي جوړ ماتم دي کنه  
دلته خو غم د پاسه غم دي کنه

سوله :

وايه زه اورم ستا ارمان پيژنم  
ستا ټول احساس درد او خفگان پيژنم

زه ستا په غم باندې خبر يم ضرور  
زه هم په زړه پرهر پرهر يم ضرور

خو زه تعصب دنيا ته لار نلرم  
د نفرتونو سره کار نلرم

زه د يووالي ورورگلو سره يم  
زه د اخلاص او همدلي سره يم

د پاڼو شميره: له 1 تر 4

افغان جرمن آنلاين په درنښت تاسو همکاري ته رابولي. په دغه پته له موږ سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې دليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

تر څو په خپل کې اتحاد نشی  
سره ټینګ عزم او بنیاد نشی

زه هلته نه شم خائنه لار پیدا کړم  
زه کوم خواخوږی یا دلدار پیدا کړم  
افغان ځوان :

ګرانه رښتیا ده زه منمه د ستا  
ستا دغه هیله قبلومه اشنا

موږ هم ایمان او ارادو سره یو  
پټه با احساسه پرګنو سره یو

افغان صادق او دیندار ولس دی  
همیشه سولې ته تیار ولس دی

موږ د یو بل سره اخلاص کړی دی  
د ورور ګلوی قوي احساس کړی دی

تل راشه درشه مددګار یو د بل  
په غم خوښی کې موږ همکار یو د بل

ټول ولسونه مو رسپړي بل ته  
دوئ په خوښی کې خوشالپړي بل ته

بیا هم په ویر او په ماتم کې ناست یو  
هره شیبه په درد او غم کې ناست یو

سوله :

هوکی ته پټه وایې رښتیا غږیږي  
ته د تعصب نه ما سوا غږیږي

ته ملامت نه یې ګناه نه لري  
ته خالي لاسه یې خطا نه لري

څو په هر ځای کې شته ذلېلي څیږي  
ډیږي موحېلي او حقیري څیږي

چې په پردو دي خرڅوي برملا  
نه یې هراس شته نه یې ډاره تر چا

دوئ د پردو په لمسه جنګ جوړوي  
خانله بنگلي باغچي تر څنګ جوړوي

شول د قصر و د بلډېدنګو مالکان  
خارج بانکو کې د پیسو مالکان

د پاڼو شمېره: له 2 تر 4

ستاسو د سر او مال اختیاری لري دوی  
د هر غلیم سره پت لار لري دوی

ستاسو حجرو ته یی ماتم راوستی  
تاسو ته یی غم د پاسه غم راوستی

په دی سبب د درتلو لار نلرم  
زه خپله تاسو کی غمخوار نلرم  
افغان خوان :

زه ستا منم موږ اوس اگاه یو تمام  
دی خود سری ته په سودا یو تمام

موږه د خو کلو جنگو نه ورسته  
ډیرو ناخوالو کړاوو نه ورسته

اوس موږ دینمن د خپل وطن پیژنو  
موږ خپل دوستان او اهریمن پیژنو

په موږ کی شته دی د لستونو ماران  
دا د پردو پت او بشکاره بوداکیان

چی موږ په ژبه او قومو بیلوی  
په سل نیرنگ او دسیسو بیلوی  
سوله :

اوس چی پوهیږی نو یو لاس شی سره  
یو بل ته مینه شی اخلاص شی سره

په خلاصو سترگو نن جهان ته گورئ  
ساینس او تخنیک عصر زمان ته گورئ

په علم پوهه دا وطن جوړ کړئ  
د خپل پلرو نیکو مدفن جوړ کړئ

خو به په خپلو کی جنگیږئ سره  
پردو په لمسه جلا کیږئ سره

تر خو په خپلو کی قوت نه شوی  
دغه نا خوالو ته همت نه شوی

لاپه په جنگ او په ماتم کی پایئ  
هره ورخ غم د پاسه غم کی پایئ  
افغان خوان :

هوکی غفلت نور موږ ته ندی په کار  
دا بد حالت موږ ته نور ندی په کار

سولې ! په پوهه موږ ستا لور ته درخو  
په اتحاد د خوبی کور ته درخو

---

د پانو شمیره: له 3 تر 4

افغان جرمن آنلاین په درنښت تاسو همکارۍ ته راښوولې. په دغه پته له موږ سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلپکنی د لیکنیزې ښې پازوالی د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

په اتفاق به دا ماتم ختموو  
په ورور گلوی به نور داغم ختموو  
تر څو مور سیال شو د سیلانو سره  
سوله ورورئ شو افغانانو سره  
راورو د سولې خوږ پیغام خلکو ته  
بیا د خوښیو خوږ الهام خلکو ته  
تینگ افغاني مینه اخلاص راولو  
بیا جوړولو ته احساس راولو



د پاڼو شمیره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)  
یادونه: دلپکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ